



திருச்சியில் திராவிடர் கழகத்தின் சார்பில், “ஈரோட்டுப் பாதையில் தொடர் பயணம்” என்ற நிகழ்வின் தொடக்கமாக திராவிடர் கழகத் தலைவர் கி.வீரமணி அவர்களுக்கு பிரச்சார ஊர்தி வழங்கும் விழா நடைபெற்றது. விழாவில், கி.வீரமணி அவர்களிடம் வாசனத்துக்கான சாவியையும், தங்க நாணயத்தையும் பரிசாக அமைச்சர் கே.என். நேரு வழங்கினார். இதில் கே.எஸ்.அழகிரி, பேராசிரியர் கே.எம்.காதர் மொகிதீன், அமைச்சர் அன்பில் மகேஸ் பொய்யாமொழி, மதுக்கூர் இராமலிங்கம், பெரியசாமி, எஸ்.எஸ். பாலாஜி, செந்திலிதீபன், வைரமணி, ரெக்ஸ், கலை, வெல்லமணிடி சோமு, டி.டி.சி.சேரன், மணவை தமிழ் மாணிக்கம், மேயர் அன்பழகன், மதிவாணன் உள்பட பலர் கலந்து கொண்டனர்.

திருவண்ணாமலையில் இன்று பாக முகவர்கள் கூட்டம்!

விழுப்புரம் வடக்கு மாவட்ட பாக முகவர்கள் பங்கேற்பு!

வடக்கு மாவட்டச் செயலாளர் - அமைச்சர் செஞ்சி மஸ்தான் அறிக்கை!

செஞ்சி, அக். 22-தமிழ்நாடு முதலமைச்சர் கழகத் தலைவர் மு.க.ஸ்டாலின் அவர்களின் தலைமையில் வடக்கு மண்டலத்தில் உட்பட்ட மாவட்ட கழகங்களில் உள்ள தொகுதியில் அடங்கியுள்ள வாக்குச்சாவடி நிலை குழு முகவர்கள் பயிற்சி பாசறை கூட்டம் திருவண்ணாமலையில் இன்று (22ஆம் தேதி) நடைபெறுகிறது. இதில் விழுப்புரம் வடக்கு



மாவட்டத்திற்கு உட்பட்ட செஞ்சி மயிலம்,

திண்டிவனம், தொகுதியில் உள்ள வாக்குச்சாவடி நிலை குழு முகவர்கள் தவறாமல் கலந்து கொள்ள வேண்டும் என விழுப்புரம் வடக்கு மாவட்டச் செயலாளரும் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் சருமான செஞ்சி மஸ்தான் தனது அறிக்கையில் தெரிவித்துள்ளார் இருகுறித்து அவரது அறிக்கை வருமாறு.

தமிழ்நாடு முதலமைச்சரும் கழகத் தலைவர் மு.க.ஸ்டாலின் அவர்களின் தலைமையில் வடக்கு மண்டலத்திற்கு உட்பட்ட மாவட்ட கழகங்களில் உள்ள தொகுதியில் அடங்கியுள்ள வாக்குச்சாவடி தொகுதியில் அடங்கியுள்ள வாக்குச்சாவடி நிலை குழு முகவர்கள் பயிற்சி பாசறை கூட்டம் இன்று (22.10.2023. ஞாயிற்றுக்கிழமை) காலை 10 மணி முதல் மாலை 5 மணி வரை திருவண்ணாமலை மாவட்டம் திருவண்ணாமலை ஒன்றியம் மலப்பாம்பாடி ஊராட்சி அருணாச்சலம் நகரில் அமைந்துள்ள கலைஞர் திடலில் நடைபெற உள்ளது.

இந்த கூட்டத்தில் விழுப்புரம் வடக்கு மாவட்டத்திற்கு உட்பட்ட செஞ்சி மயிலம் திண்டிவனம் ஆகிய மூன்று சட்டமன்ற தொகுதிகளின் வாக்குச்சாவடி நிலை குழு முகவர்கள் B.L.A. 2 முகவர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன். மேலும் இதற்கான ஏற்பாடுகளை ஒன்றிய, நகர, பகுதி, பேரூர் கழக செயலாளர்கள் மற்றும் நிர்வாகிகள் ஏற்பாடுகள் செய்து உரிய நேரத்தில் அனைவரையும் அழைத்து வருமாறு கேட்டுக்கொள்கிறேன்.

இவ்வாறு மாவட்ட செயலாளர் - அமைச்சர் செஞ்சி மஸ்தான் தனது அறிக்கையில் தெரிவித்துள்ளார்.



பெரம்பலூர் மாவட்டத்தைச் சார்ந்த மனோகர் பொன்னுசாமி என்பவர், ஸ்ரீலங்காவின் தலைநகரமான கொழும்பில் நடைபெற்ற சர்வதேச அளவிலான டென்னிஸ் பால் கிரிக்கெட் போட்டியில், இந்திய அணியில் கலந்துகொண்டு விளையாடி வெற்றிக்கோப்பையுடன் தமிழ்நாடு திருப்பிய மனோகர், பாலக்கரையில் உள்ள மாவட்ட கழக அலுவலகத்தில், மேனாள் ஒன்றிய அமைச்சர், கழக துணை பொதுச் செயலாளர் ஆ. இராசா எம்.பி.யிடம் வாழ்த்துப் பெற்றார். அப்போது குன்னம் சி.இராஜேந்திரன், எம்.பிரபாகர்ன், வழக்கறிஞர் என்.ராஜேந்திரன், தழுதாழை பாஸ்கர் ஆகியோர் இருந்தனர்.

ஜனநாயகம் நிலைக்க இந்தியா கூட்டணி வெற்றி பெற வேண்டும்!

இந்தியா (INDIA) கூட்டணி வரும் நாடாளுமன்றத் தேர்தலில் வெற்றி பெற்றால்தான் ஜனநாயகம் நிலைக்கும். இல்லையெனில் சர்வாதிகாரம் தளிர்க்கும்.

ஜனநாயகத்தின்மீதும், ஜனநாயகத்தைக் கட்டிக்காக்கும் அமைப்புகள் மீதும், அரசியல்சட்டத்தின் மீதும் இன்று நடப்பதுபோன்ற நவீன தாக்குதல் நாட்டின் விடுதலைக்குப்பின் எப்பொழுதும் நடைபெறவில்லை.

1976ஆம் ஆண்டில் மறைந்த இந்திராகாந்தி அம்மையார் அவர்கள், அரசியல்சட்டப் பிரிவுகளின்படி தான் அவசரகால நிலைமையைப் பிரகடனப்படுத்தினார் (Proclamation of Emergency). ஆனால், அவர் குறிப்பிட்டுள்ள அவசரநிலைப் பிரகடனத்திற்கான சூழ்நிலை உள்நாட்டில் நிலவிடவில்லை என்பதுதான் அன்றைய எதார்த்த நிலைமை.

இவற்றையெல்லாம் அறிந்தபின்னர்தான் மறைந்த இந்திராகாந்தி அம்மையார் அவர்கள் சென்னை மெரினாக் கடற்கரையில் முத்தமிழறிஞர் கலைஞர் தலைமையில் நடைபெற்ற மாபெரும் பொதுக்கூட்டத்தில் அவசரகால நிலைமை அமலில் இருக்கும்பொழுது நடைபெற்ற அத்துமீறிய, சட்டவிரோத நடவடிக்கைகளுக்கு பகிரங்கமாக மன்னிப்புக் கேட்டார்.

ஆனால், இன்று ஒன்றியத்தில் நடைபெற்றுக் கொண்டிருக்கும் பிரதமர் நரேந்திரமோடி தலைமையிலான பாரதிய ஜனதா கட்சியின் ஆட்சி முழுமையாக இந்திய அரசியல் சட்டத்தையே செயலிழக்கச் செய்யும் திட்டமிட்ட நடவடிக்கைகளை நேரடியாகவும், மறைமுகமாகவும் தொடர்ந்து நிறைவேற்றிக் கொண்டே வருகிறது. ஜனநாயகத்தில் (Transparency) வெளிப்படாத தன்மை என்பது மிக முக்கியமான அடிப்படை அம்சமாகும். ஒன்றிய அரசின் முடிவுகளும், திட்டங்களும், நாடாளுமன்ற விவாதத்திற்கும், கருத்துப் பரிமாற்றத்திற்கும் வருவதென்பதே ஒன்றிய அரசின் வெளிப்படாத தன்மையை மக்கள் பிரதிநிதித்துவ மன்றத்தின் மூலம் மக்களுக்கு வெளிப்படுத்துவதற்காகத்தான் என்பதை நாட்டுமக்கள் அனைவரும் தெளிவாகவே அறிவார்கள்.

அரசியல்சட்டத்தை உருவாக்கிய மக்கள், தங்களின் பிரதிநிதித்துவ மன்றத்தின் மூலம் ஒன்றிய அரசின் நடவடிக்கைகளை அறிந்துகொள்ள வேண்டும் என்பதுதான் ஜனநாயகத்தின் அடிப்படை. தேர்ந்தெடுக்கப்பட்ட ஒன்றிய அரசு மக்கள்விரோத நடவடிக்கைகளில் ஈடுபட்டாலும் அல்லது தங்கள் கட்சியின் மிருக பலத்தைப் பயன்படுத்தி மக்கள் விரோதச்சட்டங்களை உருவாக்கினாலும், ஐந்தாண்டுகளுக்கு ஒரு முறை நடைபெறக்கூடிய நாடாளுமன்றத்திற்கான பொதுத்தேர்தலில், அந்த அரசியல் கட்சியை முழுமையாக நிராகரிப்பதற்கான வாய்ப்புகள் மக்களுக்கு உண்டு.

ஆனால், அத்தகைய மக்கள் விரோத அரசு தங்களுக்கு நடந்து முடிந்த பொதுத்தேர்தலில் மக்கள் வழங்கிய தீர்ப்பின் அடிப்படையில் திட்டமிட்டு, அரசியல்சட்டத்திற்கு விரோதமாகவும், மக்களின் அடிப்படை உரிமைகளுக்கு விரோதமாகவும், தங்களுக்குள்ள எண்ணிக்கைப்பலத்தின் மூலம் சட்டங்களை யும், திட்டங்களையும் நிறைவேற்றி அமல்படுத்தினால், அதனால் ஏற்படும் பாதிப்புகளை எப்படிச் சரிசெய்வது என்ற இக்கட்டான அரசியல் குழப்பநிலையை சரிக்கட்டி நேர் செய்வதற்கான உரிமையை உயர் நீதிமன்றங்களுக்கும், உச்ச நீதிமன்றத்திற்கும் “நீதிமன்றத்தின் மறு ஆய்வு” (Judicial Review) என்ற ஏற்பாட்டின்மூலம் இந்திய அரசியல் சட்டம் (Indian Constitution) வழங்கியிருக்கிறது.

இந்தியா என்பது ஒரு நாடு என்பதைவிட, ஒரு துணைக்கண்டம் என்பதுதான் வரலாற்று ஆசிரியர் களின் தீர்க்கமான முடிவாகும். இங்கு வேறுபட்ட கலாச்சாரம், பண்பாடு, மதம், மொழி, இனப்பகுப்பாடுகளை உள்ளடக்கிய பல்வேறு தேசிய இனங்கள் தொன்றுதொட்டு பலநூறு ஆண்டுகாலமாக தங்களின் பூர்வீக வாழ்விடங்களாகத் தீர்மானித்து வாழ்ந்து வருகிறார்கள். வளர்ந்து வரும் நாட்டில் காலமாற்றங்களுக்கு ஏற்ப தேவைகளின் அடிப்படையில் அடிப்படை யில் அமைக்கப்பட்டிருக்கின்றன. இவற்றைப் பற்றி மிகப்பெரிய நாடு ஒன்றியத்திலும், மாநிலங்களிலும் ஆட்சிகள் அமைக்கப்படுகின்றன.

எனவே, பெண்களுக்கான ஒதுக்கீடுச் சட்டத்தின் பயன் பெண்களுக்கு எட்டுவது எப்பொழுது? அல்லது கானல்நீரா? என்பதற்கான ஓர் அறிவு பூர்வமான கருத்தரங்கம், தமிழ்நாடு முதல்வர் தலைமை யேற்றிப் மாநில மகளிர் அணித்தலைவர், நாடாளுமன்ற உறுப்பினர் திருமதி.கனிமொழி கருணாநிதி அவர்கள் ஏற்பாடு செய்த இந்திய ஒன்றிய அளவில் உள்ள “இந்தியா” (INDIA) கூட்டணியில் உள்ள அனைத்துப் பெண் ஆளுமைகளும் கலந்துகொண்டனர். குறிப்பாக அன்னை சோனியா காந்தியும், திருமதி.பிரியங்கா காந்தியும் கலந்துகொண்டு சிறப்புரையாற்றினார்கள்.

இந்திய ஒன்றிய அளவில் வருகை தந்திருந்த “இந்திய கூட்டணியைச்” சார்ந்தவர்கள் அனைவரும், குறிப்பாக பெண் ஆளுமைகள் அனைவரும் ஒன்றிய அரசின் பெண்களுக்கான 33% ஒதுக்கீட்டை அமல் படுத்துவதற்காக நிறைவேற்றப்பட்ட சட்டம் உண்மையில் பெண்களை ஏமாற்றிவரும் 2024ஆம் ஆண்டு நடைபெறவுள்ள நாடாளுமன்றத் தேர்தலில் பெண்களின் வாக்குகளைப் பெறுவதற்காக நிறைவேற்றப்பட்ட ஏமாற்றுச் சட்டம்தான் என்று அனைத்து மகளிர் பிரதிநிதிகளும் நடைபெற்ற பெண்கள் உரிமை கருத்தரங்கில் முழங்கினார்கள். அது மட்டுமல்ல, தமிழ்நாடு முதல்வர் தளபதியார் தலைமையில் நடைபெற்றுக் கொண்டிருக்கும் “திராவிடாடல்” ஆட்சியையும், அதற்கு அடித்தளமான சமூகநீதிக் கோட்பாட்டையும் அனைவரும் மனம்திறந்து பாராட்டியதோடு, தமிழ்நாடுதான் சமூகநீதிக் கோட்பாட்டின் வழிகாட்டியெனவும் சிறப்பாகப் பாராட்டினார்கள்.

இத்தகைய அகில இந்திய அரசியல் சூழ்நிலையில், வரும் 2024ஆம் ஆண்டு இந்திய ஒன்றியத்திற்கான நாடாளுமன்றத் தேர்தலைச் சந்திக்க விருக்கிறோம். இந்திய அரசியல் அரங்கத்தில் பிரதமர் நரேந்திரமோடி தலைமையில் நடைபெறும் பாரதிய ஜனதாக்கட்சியின் ஆட்சி, தன்னுடைய அரசியல் அதிகாரத்தை எப்படியெல்லாம் ஜனநாயகத்தை வேரறுக்கவும், இந்திய அரசியல்சட்டத்தை உருக்குலைப்பதற்கான மறைமுக வேலைகளில் ஈடுபட்டுவருகிறது என்பதை 18/10/2023ஆம் தேதிய இந்த ஆங்கில நாளிதழில் சுருதிஸ்சாகர் யமுனன் என்பவர் இந்திய அரசியல்சட்டத்தின் வடிவத்தை எப்படியெல்லாம் வெளியிட்டும், உள்ளேயும் சிதைக்கிறார்கள் என்பதை தன்னுடைய கட்டுரையில் தெளிவுபடுத்தியுள்ளார்கள் (Demolishing the frame from outside the Constitution. Hindu Dt. 18/10/2023).

மேலும், கட்டுரையாளர் இந்திய அரசியல்சட்டத்திற்கு நெருங்கிக் கொண்டிருக்கும் பேராபத்தைப் பற்றிக்குறிப்பிடும் பொழுது, “அரசியல் சட்டம் ஆங்காங்கு மாற்றி அமைக்கப்படுவதன் மூலம் ஜனநாயகத்தின் உயர்ந்த கோட்பாடுகளுக்கும், சிந்தனைகளுக்கும்மான சுற்றுச்சூழ்நிலை சிதறடிக்கப்படுவதன் மூலம் இந்திய அரசியல்சட்டம் தன் அடையாளத்தை இழக்கும் ஓர் பேராபத்தைச் சந்திக்கவிருக்கிறது”. என்று தெரிவிக்கிறார் (The Constitution's identity is endangered not just by a textual transformation but also in the subversion of its liberal democratic environment. Hindu Dt. 18/10/2023).

இந்தக் கட்டுரையாளர் மட்டுமல்ல; இந்திய ஒன்றியத்தில் உள்ள அறிவார்ந்த சமூகம் பல கடங்குகளில், இந்திய ஜனநாயகத்திற்கு ஏற்பட்டுள்ள பேராபத்தை பல்வேறு ஊடகங்கள் மூலம் எச்சரித்துக் கொண்டிருக்கிறார்கள். அதுமட்டுமல்ல, இந்தியா (INDIA) அரசியல் கூட்டணி வரும் நாடாளுமன்றத் தேர்தலில் வெற்றி பெற்றால்தான் ஜனநாயகம் நிலைக்கும், நீடிக்கும். இல்லையெனில் சர்வாதிகாரம் தளிர்க்கும் என்பதில் ஐயமில்லை.

இது எச்சரிக்கையல்ல, மாறாக இயல்பான அடுத்த நகர்வின் வெளிப்பாடு!!



பொன்.முத்துராமலிங்கம்

முன்னாள் அமைச்சர்
கழக உயர்நிலை
செயல்திட்டக்குழு உறுப்பினர்



1^o ஆண்டு நினைவு அஞ்சலி

நினைவில் வாழும், டாக்டர் **ரவி பெருமாள்** M.B.B.S., D.Ortho.,
தலைமை மருத்துவர்
காமராசர் அரசு மருத்துவமனை, சிதம்பரம், கடலூர் மாவட்டம்
(தோற்றம் : 11 - 11 - 1965 மறைவு : 22 - 10 - 2022)
சீஞ்சுர சிவசுந்தரன்...
செ.பெருமாள் Ex., M.L.A.
காட்டுமன்னார்கோயில் சட்டமன்றத் தொகுதி, கடலூர் மாவட்டம்
டாக்டர் **பெரு.ராஜசேகரன்** - திருமதி **அன்புக்கரசி ராஜசேகரன்**
டாக்டர் **பெரு.மணமல்லி** பொறியாளர் **பெரு.செந்தில்குமார்** M.E.,
Dr.P.R.அன்புராஜ் Dr.P.R.ராஜ்குமார்

சீஞ்சுர சிவசுந்தரன்... மருத்துவர் **பெ.வெற்றிகுமார்**
மாவட்டத் தலைவர் - சென்னை கிழக்கு மாவட்ட தி.மு.க. மருத்துவ அணி
அறங்காவலர் குழுத்தலைவர் - கங்காதேயசுவரர் திருக்கோயில், புரசைவாக்கம்